



**२८ औं वार्षिक साधारण समामा सञ्चालक समितिको
तर्फबाट संस्थाका सचिव श्री हरिकृष्ण कालुबाट
प्रस्तुत वार्षिक प्रतिवेदन - २०८०**



हरिकृष्ण कालु

सभाका सभाध्यक्ष महोदय,
प्रमुख अतिथिज्यू,
अतिथि वर्ग, सहकारीकर्मी मित्रहरु,
संस्थाका सञ्चालक समिति, लेखा सुपरिवेक्षण समिति
विभिन्न उप-समितिका साथीहरु एवं
आदरणीय सदस्य महानुभावहरु,

संस्थाको २९ औं वार्षिक साधारण सभालाई सफलतापूर्वक सम्पन्न गर्नका लागि उपस्थित हुनु भएका प्रमुख अतिथि, अतिथि वर्ग तथा आदरणीय सदस्य महानुभावहरु प्रति हार्दिक आभार प्रकट गर्दै स्वागत अभिवादन गर्न चाहन्छु । साथै आजको यस अवसरमा हाम्रो सामुन्ने आई रहेका पर्वहरु मोहनी नखः, विजया दशमी, स्वन्ति नखः, शुभ दिपावली तथा नेपालको मौलिक सम्बत् नेपाल सम्बत् १९४४ न्हुँदै नयाँ वर्षको उपलक्ष्यमा हार्दिक मंगलमय शुभकामना व्यक्त गर्न चाहन्छु ।

गएको आर्थिक वर्ष सहकारी क्षेत्रका लागि सकारात्मक वर्षको रूपमा नरहेको यहाँहरु सबैमा विदितै छ । सहकारीका केही सदस्यहरु सहकारीको विरोधमा सडकमा देखिएका छन् । सहकारी संस्थाले बचत फिर्ता नदिएको भन्दै सहकारीका सदस्यहरु केही सहकारी संस्थाका सञ्चालकहरु विरुद्ध नियामक निकायहरु सम्म पनि पुगेका छन् । केही सहकारी संस्थाहरुमा देखिएको वेथिति र विसंगतिका कारण समग्र सहकारी क्षेत्र नै बदनाम हुन पुगेको छ । सहकारी संस्थाहरुमा भएको विकृति, विसंगतिलाई नियन्त्रण गर्न नियामक निकायहरुका साथै हामी सहकारी संस्थाका सदस्यहरु नै जागरूक हुनु आवश्यक छ । अहिलेको संघीय व्यवस्था अनुसार सहकारी संस्थाको नियमन गर्ने जिम्मा संघ, प्रदेश तथा स्थानीय सरकारहरुमा आएको छ । नियामक निकायहरु बीच समन्वय गरी सहकारी संस्थाहरुको प्रभावकारी नियमन हुनु आवश्यक छ र समयमा नै नियामक निकायहरुले आवश्यक ऐन, कानून निर्माण गर्नु र कडाईका साथ कार्यान्वयन गर्नु जरुरी छ ।

भक्तपुर जिल्लाका चार वटा स्थानीय सरकारहरु मध्ये मध्यपुर थिमि नगरपालिकाबाट स्थानीय सरकार गठन भएको पहिलो कार्यकालमा सहकारी ऐन, नियमावली जारी भएन । गत वर्ष सम्पन्न स्थानीय निर्वाचन पछि गठन भएको मध्यपुर थिमि नगरपालिकाले मिति २०७९, श्रावण १ गते देखि लागू हुने गरी स्थानीय सहकारी ऐन २०७९, जारी गयो । यसका लागि मध्यपुर थिमि नगरपालिकालाई धन्यवाद नदिई रहन सकिदैन । स्थानीय सहकारी ऐन जारी भए पछि सहकारीका सबै कामकारवाहीहरु सुचारु रूपमा सञ्चालन र प्रभावकारी नियमन



हुने अपेक्षा गरेका थियौं । तर सहकारी संस्थाको सञ्चालन, नियमनका लागि सहकारी ऐन मात्र भएर नपुग्ने रहेछ । स्थानीय सहकारी ऐन कार्यान्वयनका लागि सहकारी नियमावली पनि जारी हुनु अति आवश्यक देखियो । सहकारी ऐन जारी गर्न तदारुकता देखाएको नगरपालिकाले ऐन जारी भएको एक वर्ष वित्तसंबद्ध पनि नियमावली जारी गरिएको छैन । यसले स्थानीय सहकारी ऐन जारी भए पछि सहकारी क्षेत्रमा देखिएका विकृति विसंगतिहरु नियन्त्रण हुने आशा गरिएकोमा नियमावली जारी हुन नसकदा सहकारीकर्मीहरु निरुत्साहित भएका छन् । त्यसैले सहकारी क्षेत्रलाई अनुशासित बनाई नियमन र अनुगमनलाई प्रभावकारी बनाउनका लागि मध्यपुर थिमि नगरपालिकाले यथाशिष्ट आवश्यक नियमावली तथा निर्देशनहरु जारी गर्ने विश्वास लिएका छौं ।

समाप्त्यक्ष महोदयः

अब म यस सम्मानीय साधारण सभा समक्ष गत आर्थिक वर्ष २०७९/०८० को वार्षिक प्रगति विवरण तथा चालु आर्थिक वर्ष २०८०/०८१ को लागि वार्षिक कार्यक्रमहरु यस प्रतिवेदन मार्फत यस सम्मानीत २९ औं वार्षिक साधारण सभा समक्ष प्रस्तुत गर्ने अनुमति चाहन्छु ।

सर्वप्रथम गत आर्थिक वर्ष २०७९/०८० को प्रगति प्रतिवेदन यस सम्मानीत साधारण सभा समक्ष प्रस्तुत गर्ने चाहन्छु ।

१. २८ औं वार्षिक साधारण सभा :

यस उपकार बचत तथा ऋण सहकारी संस्था लि. को २६ औं र २७ औं वार्षिक साधारण सभालाई विश्वमा महामारीको रूपमा फैलिएको कोरोना भाईरसबाट प्रभावित गरेका कारण भिन्न किसिमले गरेका थियौं । कोरोना महामारीको प्रभाव कम भएसँगै विगत वर्षहरुमा जस्तै खुल्ला रूपमा साधारण सभा गर्ने वातावरण तयार भएको कारण गत वर्ष २८ औं वार्षिक साधारण सभा सदस्यहरुको प्रत्यक्ष उपस्थितिमा सम्पन्न गरिएको थियो । नेपाल बचत तथा ऋण केन्द्रीय सहकारी संघ लि. (नेफस्कून) का पूर्व अध्यक्ष एवं सहकारी विद् श्री कैलाश भक्त प्रधानाङ्गज्यूको प्रमुख आतिथ्यतामा मिति २०७९ असोज ३ गते, संविधान दिवसका दिन (ने.सं. ११४३ ब्रालागः नवमी) मा संस्थाको २८ औं वार्षिक साधारण सभा मध्यपुर थिमि नगरपालिका स्थित न्यू एभ्रेष्ट पाटी प्यालेसमा सम्पन्न गरियो । संस्थाका अध्यक्ष श्री कान्द्धा भक्त घजूङ्यूको अध्यक्षतामा सम्पन्न उक्त सभामा संस्थाका स.न. १४४ का श्री लक्ष्मी सार्कीलाई ‘उत्कृष्ट बचतकर्ता’, स.न. ६५६ का श्री भूपेन्द्र भक्त प्रधानाङ्ग र स.न. ३२०९ का श्री मिकेश कार्कीलाई ‘उत्कृष्ट ऋणी सदस्य’ सम्मान गरिएको थियो । साथै संस्थासँग उत्कृष्ट कारोबार गर्ने पाँच जना सदस्यहरुलाई साधारण सभाको मञ्चबाट संरक्षित पूँजी फिर्ता बापत रकम भुक्तानी गरिएको थियो । सभामा नेपाल बचत तथा ऋण केन्द्रीय सहकारी संघ लि. (नेफस्कून) का सञ्चालक एवं नेफस्कून भक्तपुर फिल्ड कार्यालयका संयोजक श्री मन्दरा मिश्र, जिल्ला सहकारी संघ लि., भक्तपुरका अध्यक्ष श्री केदार खड्का, भक्तपुर जिल्ला बचत तथा ऋण सहकारी संघ लि. का उपाध्यक्ष श्री हरि बल्ल, संस्थाका संस्थापक अध्यक्ष एवं जिल्ला सहकारी संघ लि., सल्लाघारी भक्तपुरका उपाध्यक्ष श्री कृष्ण बहादुर घःजु लगायतका अतिथिहरुले साधारण सभाको सफलताको शुभकामना व्यक्त गर्नु भएको थियो । साधारण सभामा मित्र



सहकारी संस्थाका प्रतिनिधिहरुको पनि सहभागिता रहेको थियो । २८ और वार्षिक साधारण सभामा ७६.७९% अर्थात् (३६७३/४७८३ जना) सदस्यहरुको उपस्थिति रहेको थियो ।

२. सदस्यता :

संस्थामा आ.व. २०७८/०७९ मा पुरुष २२८६, महिला २४७७ र संस्थागत ५ वटा तथा बाल बचतकर्ता केटा ५३५ र केटी ४३० गरी जम्मा ५७३३ जना सदस्य भएकोमा गत आ.व. २०७९/०८० मा ११७ जना नयाँ सदस्य थप भई आ.व. को अन्तसम्ममा सदस्य संख्या ५८५० जना पुगेको छ ।

देशको वित्तीय क्षेत्रमा देखिएको तरलता समस्या र त्यसको सहकारी क्षेत्रमा परेको प्रभाव तथा केही सहकारी संस्थाहरुमा देखिएको विविध समस्याहरुका कारण सहकारी प्रति आम धारणा नकारात्मक देखिएकोले समुदायका आम जनताहरुलाई सहकारी प्रति सकारात्मक धारण दिन सकेको थिएन । सहकारी क्षेत्रमा देखिएको यस्तो अवस्थाका कारण अधिल्लो आ.व.मा तुलनामा गत आ.व.मा २.०४% मात्र सदस्यता बढ़ि भएको छ ।

सदस्यको प्रकार	आ.व. २०७८/०७९				आ.व. २०७९/०८०			
	महिला	पुरुष	संस्थागत	जम्मा	महिला	पुरुष	संस्थागत	जम्मा
नियमित सदस्य	२२६६	२१२८	०	४३९६	२३२९	२१७६	०	४५०५
जेष्ठ ना. सदस्य	२०९	१५८	०	३६७	२०९	१६०	०	३६९
संस्थागत सदस्य	०	०	५	५	०	०	४	४
बाल बचतकर्ता	४३०	५३५	०	९६५	४३७	५३५	०	९७२
जम्मा	२९०७	२८२१	५	५७३३	२९७५	२८५१	४	५८५०

३. वित्तीय अवस्था :

गत वर्ष देशको वित्तीय बजारमा तरलताको निकै चाप परेको देखिएको थियो । वित्तीय क्षेत्रमा तरलता समस्याको रूपमा देखिएको भए तापनि तपाईं सदस्यहरुले संस्था प्रति देखाएको आत्मयता र विश्वासका कारण संस्थाले तरलता समस्याको सामना गर्नु परेन । आर्थिक वर्ष २०७९/०८० को असार मसान्तसम्ममा संस्थाको शेयर पूँजी रु. ८,९३,७५,९००/-, जगेडा तथा अन्य कोष रु. ९,१४,८४,७२६.७२, बचत (निक्षेप) रु. ९३,१९,७५,३५.३७७, सदस्यहरुलाई प्रदान गरेको ऋण लगानी रु. ६०,८३,६८,३६१/-, वित्तीय लगानी रु. ३३,१२,९५,०००/-, घरजग्गा सहित अन्य सम्पति रु. ७७,३०,७८९.३२, धरौटी सहित अग्रीम आय कर रु. १,५८,१८,६६१.३० भएको छ भने कूल सम्पति रु. १,१६,२४,३४,५२८.७८ (रु. एक अरब सोहङ करोड चौविस लाख चौतिस हजार पाँच सय बाईस रुपैया अठहत्तर पैसा) भएको छ ।

४. कार्यालय सम्पति बढ़ि :

संस्थाले दैनिक कार्य सञ्चालनका लागि आवश्यक सामाग्रीहरु खरिद गरी उपयोग गर्दै आएको छ । गत आर्थिक वर्ष २०७९/०८० मा संस्थाको दैनिक कार्य सञ्चालनका लागि निम्न अनुसारको सम्पति सामानहरु खरिद गरेको व्यहोरा जानकारी गराउन चाहन्छ । संस्थाले आफ्नो विवरणहरु सुरक्षित र भरपर्दो



बनाउनका लागि आधुनिक प्रविधिहरूको प्रयोगमा जोड दिई आएको छ। यसैले दैनिक बचत संकलनलाई सुरक्षित, भरपर्दो र छारितो बनाउनका लागि ट्याब्लेट बैकिङ शुरु गरिएको छ, यसका लागि आवश्यक दुई वटा ट्याब्लेट खरिद गरिएको छ।

- | | |
|-------------------------------|---------------------------|
| क) सामसुङ्ग ट्याब्लेट २ थान | (ख) क्यानन प्रिण्टर २ थान |
| ग) हार्डड्राइभ (१ टिवि) १ थान | (घ) स्टेपलाईजर १ थान |
| ड) कम्प्युटर सिपियु १ थान | |

५. सञ्चालन नीति तथा कार्यविधि परिमार्जन :

संस्थाको गत वर्ष सम्पन्न २८ औं वार्षिक साधारण सभाले संस्था सञ्चालनका लागि आवश्यक नीति तथा कार्यविधिहरु निर्माण गर्ने तथा त्यसमा आवश्यक संशोधन सहित परिमार्जन गर्ने अद्वितीयारी संस्थाको सञ्चालक समितिलाई प्रत्यायोजित गरे अनुसार गत आ.ब.मा संस्थामा लागू रहेका विभिन्न सञ्चालन नीतिमा आवश्यक संशोधन, पुनर्लेखन गरिएको व्यहोरा जानकारी गराउन चाहन्छु।

६. सदस्य विमा तथा राहत कार्यक्रम :

संस्थाले सञ्चालन गरेको 'जन्मदेखि मृत्युसम्म, उपकार साकोस घरघरसम्म' कार्यक्रम अन्तरगत गत वर्ष सम्पन्न वार्षिक साधारण सभाको निर्णय अनुसार सदस्यहरूको सहभागितामा जम्मा ४,२५३ जना सदस्यहरूको सामूहित बीमा गरिएको छ। संस्थाका १८ देखि ६४ वर्ष उमेरसम्मका सदस्यहरूको सहभागितामा रु. ५०,०००/- को बीमा गरेको हो। गत आ.ब.मा १२ जना ६४ वर्षसम्मका सदस्यहरूको निधन भएकोमा प्रति सदस्य रु. ५०,०००/- का दरले र १४ जना ६४ वर्ष भन्दा बढी उमेर भएका सदस्यहरूको निधन भएकोमा संस्थाको कल्याणकारी कोष नीति अनुसार परिवारका सदस्यहरूलाई किरिया खर्च हस्तान्तरण गरिएको छ। त्यसै गरी २२ जना सदस्यका परिवारका सदस्यहरूको निधन भएकोमा प्रति सदस्य रु. २,०००/- का दरले किरिया खर्च हस्तान्तरण गरिएको थियो।

क्र.सं.	दिवंगत सदस्यहरू	स.नं.
१	रुपा घजू	५७६९
२	बम बहादुर थापा	५०१६
३	श्याम ज्यापू	८०२
४	प्रेम बहादुर विश्वकर्मा	७८६
५	चन्द्र लक्ष्मी अवाल	१६७१
६	सुन्दरी माया डंगोल	२०८
७	लाल कृष्ण श्रेष्ठ	३४४१
८	सुन कुमार श्रेष्ठ	३५७७
९	हरि कृष्ण बोडे श्रेष्ठ	४२८९
१०	रामकृष्ण बाडे	६६५
११	कमल लक्ष्मी प्रजापति	४४४२
१२	अष्ट माया दुवाल	१०७५
१३	रत्न माया श्रेष्ठ	जे ४०५
१४	हेरा बहादुर साँय्जु	जे ११

क्र.सं.	दिवंगत सदस्यहरू	स.नं.
१५	इन्द्रबेति श्रेष्ठ	जे १३०
१६	मोहन माया बाडे	जे ३४
१७	नारायण देवी हाँयजु	जे १३१
१८	चन्ती माया बैच्च	जे ४२
१९	दिल बहादुर कोजू	जे ३४१
२०	सुन्दरी माया घजू	जे २१३
२१	कान्छी बाडे	जे ७९
२२	सिरि माया खडगी	जे २३०
२३	तुलसी छुँजु	जे ४५
२४	हरि बहादुर घजू	५३
२५	केदारनाथ भट्टराई	२५०६
२६	तुलसी कुमार घजू	४२३
२७	बुधे तामाङ्ग	५१८१
२८	चुरी छुँ	५२६७



क्र.सं.	सदस्यको नाम	स.नं.	नाता	दिवंगत हुने
१	श्री कृष्ण सुन्दर पिला श्रेष्ठ	६९७	बुवा	लक्ष्मी पिला श्रेष्ठ
२	श्री लहरी माया दुवाल	१५८७	पति	रत्न काजी दुवाल
३	श्री केशरी श्रेष्ठ	१६७	पति	हरि भक्त श्रेष्ठ
४	श्री संगीता थापा मगर	५६७३	पति	गोपाल थापा मगर
५	श्री देवकी श्रेष्ठ	८८७	ससुरा	हरिकृष्ण श्रेष्ठ
६	श्री विजेन्द्र प्रजापति	४३२६	बुवा	कान्द्धा प्रजापति
७	श्री राजेश्वरी श्रेष्ठ	७७०	ससुरा	रामेश्वर श्रेष्ठ
८	श्री रजनी श्रेष्ठ	३६३२	सासु	तेज लक्ष्मी श्रेष्ठ
९	श्री बालकृष्ण बाडे	१५१३	बुवा	राम बहादुर बाडे
१०	श्री इयाम श्रेष्ठ	५०५४	आमा	जगत माया श्रेष्ठ
११	श्री नानी कुमारी खिचाजु	२५३४	पति	तेज कृष्ण खिचाजु
१२	श्री सरोज पौडेल		बुवा	विष्णु पौडेल
१३	श्री रत्न नानी बाडे	८०९	सासु	कृष्ण माया बाडे
१४	श्री ज्ञान केशरी प्रजापति	८३३	ससुरा	जित बहादुर प्रजापति
१५	श्री हिराबज्र बजाचार्य	३३१६	आमा	चिरी माया बजाचार्य
१६	श्री नानी माया कोजू	११५०	सासु	तुलसी माया कोजू
१७	श्री विभूतियोग खनाल	११०४	आमा	दुर्गा देवी खनाल
१८	श्री चन्द्र बहादुर बाडे	१४७८	आमा	चन्द्र कुमारी बाडे
१९	श्री सन्त बहादुर प्रजापति	२८४	बुवा	महन्त प्रजापति
२०	श्री देव कुमारी खड्का	३७५८	सासु	लिला देवी खड्का
२१	श्री रुमुमणी श्रेष्ठ	५११७	पति	प्रमोद कुमार श्रेष्ठ
२२	श्री महेश भूषण श्रेष्ठ	१५६६	आमा	सानु माया श्रेष्ठ

सुत्केरी भेटघाट :

संस्थाको "जन्मदेखि मृत्युसम्म, उपकार साकोस घर-घरसम्म" कार्यक्रम अन्तर्गत नै संस्थाका सदस्य सुत्केरी हुदा संस्थाबाट नवजात शिशुलाई कपडा र स्थानीय परम्परा अनुसार मुख हेरे बापत दाम रु. ५००।- सहित सुत्केरी भेटघाट गर्ने गरेको छ। गत आ.व.मा महिला उप-समितिको सक्रियतामा ४२ जना सुत्केरी सदस्यहरूसँग भेटघाट गरिएको छ।

६. सहकारी अध्ययन भ्रमण :

सहकारी संस्थाहरु एक आपसमा प्रतिस्पर्धी होइनन्, सहयात्री हुन् भन्ने भावना अनुरूप आफ्ना मित्र सहकारी संस्थाहरुले गर्दै आएको असल अभ्यास र गतिविधिहरुका बारेमा जानकारी लिने र आफ्नो गतिविधिहरुबारे जानकारी गराउने उद्देश्यका साथ संस्थाले सहकारी अध्ययन अवलोकन भ्रमणको आयोजना गरिएको थियो। गत वर्ष नेफ्स्कूनबाट प्रदेश स्तरिय उत्कृष्ट सहकारी संस्था घोषित गण्डकी प्रदेश गोरखा जिल्लाको मंगलटार स्थित सप्तकोशी बचत तथा ऋण सहकारी संस्था लि.को अध्ययन अवलोकन भ्रमण गरिएको थियो।



उक्त भ्रमण कार्यक्रममा संस्थाका सञ्चालक समिति, लेखा सुपरिवेक्षण समिति, विभिन्न उप-समितिहरुका प्रतिनिधिहरु, संस्थापक सदस्यहरु र कर्मचारी गरी जम्मा २४ जनाको सहभागिता रहेको थियो ।

८. उपकार बाल डबली कार्यक्रम :

बालकालिकाहरु भविष्यका कर्ण धार हुन् । बालबालिकाहरुलाई आफ्ना चाहना र आकांक्षा अनुसार रमाउन दिनु पर्छ । यसै तथ्यलाई मध्यनजर गरी संस्थाका बाल बचतकर्ता भाईबहिनीहरुमा अन्तरनिहित प्रतिभा प्रस्फुटनका लागि संस्थाको शिक्षा उप-समितिको आयोजनामा उपकार बाल डबली तथा स्टेशनरी वितरण कार्यक्रमको आयोजना गरिएको थियो । कार्यक्रममा संस्थामा १९ जना बाल बचतकर्ताहरुले नृत्य, गायन, भाषण तथा कथा बाचन कला प्रस्तुत गर्नु भएको थियो । कार्यक्रममा सहभागी बाल बचतकर्ताहरुलाई स्टेशनरी तथा खाजा पनि वितरण गरिएको थियो । साथै बाल बचतकर्ताहरुलाई मध्यनजर गरी समाज डेण्टल, राधेराधेसँग सहकार्य गरी बाल दन्त शिविर पनि आयोजना गरिएको थियो ।

९. जेष्ठ नागरिक सम्मान कार्यक्रम :

‘जेष्ठ नागरिक हाम्रा गुरु हुन् । उहाँहरुको सदैव सम्मान गरिनु पर्छ ।’ भन्ने मान्यताका साथ संस्थाले जेष्ठ नागरिकहरुको सदैव सम्मान गर्दै आएको छ । विगत वर्षहरुमा जस्तै गत वर्ष पनि कुशे औंशी (बुबाको मुख हेर्ने औंशी) का दिन संस्थाका जेष्ठ नागरिक पुरुष सदस्यहरु र माता तीर्थ औंशी (आमाको मुख हेर्ने औंशी) का दिन जेष्ठ नागरिक महिला सदस्यहरुको सम्मान (मुख हेर्ने) कार्यक्रमको आयोजना गरिएको थियो । सो अवसरमा जेष्ठ नागरिक सदस्यहरुलाई स्थानीय परम्परा अनुसार दही, अण्डा, माछा लगायतको सगुन दिनुका साथै उपहार पनि प्रदान गरिएको थियो ।

साथै संस्थाको स्थापना दिवसको अवसरमा संस्थाका ७५ वर्ष पुरा हुनु भएका १४ जना जेष्ठ नागरिक सदस्यहरुलाई सम्मान पत्र तथा उपहार प्रदान गरी सम्मान गरिएको थियो ।

१०. स्थापना दिवस :

विगत वर्षहरुमा जस्तै गत वर्ष पनि संस्थाको २९ औं स्थापना दिवस मिति २०७९ चैत्र १२ गते एक समारोहको आयोजना गरी सम्पन्न गरियो । मध्यपुर थिमि नगरपालिकाका प्रमुख श्री सुरेन्द्र श्रेष्ठज्यूको प्रमुख आतिथ्यतामा स्थापना दिवस कार्यक्रम भएको थियो भने नेपाल बचत तथा ऋण केन्द्रीय सहकारी संघ लि. (नेफस्कून) का पूर्व अध्यक्ष एवं सहकारी विद् श्री कैलाशभक्त प्रधानाङ्ग, जिल्ला सहकारी संघ लि. का अध्यक्ष श्री केदार खड्का, भक्तपुर जिल्ला बचत तथा ऋण सहकारी संघ लि.का अध्यक्ष श्री कृष्ण गोविन्द लाखाङ्गु, संस्थाका संस्थापक अध्यक्ष एवं जिल्ला सहकारी संघ लि. का उपाध्यक्ष श्री कृष्णबहादुर घजू लगायतका अतिथिहरुको उक्त कार्यक्रममा सहभागीता रहेको थियो ।

कार्यक्रममा संस्थाको विभिन्न कार्यक्रमहरु तथा स्थापना दिवसको अवसरमा आयोजित कार्यक्रमहरुमा सहयोग गर्ने विद्यालयहरु तथा संघ संस्थाहरुलाई कदर पत्रबाट सम्मान गरिएको थियो । उक्त अवसरमा



संस्थाको आयोजनामा भएको त्यःछित्यः कार्यक्रममा सहयोग गर्नु भएकोमा हिमचुली एकेडमी, धुञ्चो र स्मल किङ्स एकेडमी, नगदेश तथा संस्थाको आयोजनामा भएको उपकार बाल डबली कार्यक्रमको अवसरमा भएको बाल दन्त शिविर सञ्चालन गर्न सहयोग गर्नु भएकोमा समाज डेण्टल, राधेराधे तथा स्थापना दिवसको अवसरमा आयोजना गरेको दन्त शिविरमा सहयोग गर्नु भएकोमा निलबाराही डेण्टल होमलाई कदर पत्रबाट सम्मान गरिएको थियो । उक्त अवसरमा स्नातक तथा स्नातकोत्तर तह उत्तीर्ण गर्नु हुने संस्थाका सदस्यहरूलाई पनि सम्मान गरिएको थियो ।

११. पुरस्कार तथा सम्मान :

भक्तपुर जिल्ला बचत तथा ऋण सहकारी संघ लि., भक्तपुरको १८ औं वार्षिक साधारण सभामा यस संस्थालाई मध्यपुर थिमि नगरपालिका क्षेत्रको उत्कृष्ट सहकारी घोषित गरी ‘उत्कृष्ट सहकारी व्यवसाय पुरस्कार २०७८’ बाट पुरस्कृत गरेको थियो ।

१२. कार्यक्रममा सहभागिता :

सहकारी संस्थाका छाता संगठनहरु, मित्र संस्थाहरु तथा विभिन्न संघ संस्थाहरुका साधारण सभा एवं विभिन्न कार्यक्रमहरुमा यस संस्थाले सक्रिय सहभागिता जनाउदै आएको छ । संस्थाका सञ्चालकहरु तथा कर्मचारीहरूलाई आफ्नो जिम्मेवारी अनुसारको तालिम गोष्ठीहरुमा सहभागी गराउदै आएको छ । नेफ्स्कून फिल्ड कार्यालय, भक्तपुरको आयोजनामा भएको ‘ऋण असुली तथा धितो लिलामी सम्बन्धी कानूनी प्रक्रिया’ विषयमा भएको तालिममा संस्थाका ऋण अधिकृत श्री रामकृष्ण बाडे, भक्तपुर जिल्ला बचत तथा ऋण सहकारी संघ लि.को आयोजनामा भएको ‘ऋण परामर्श तालिम’ मा संस्थाका ऋण सहायक श्री तुल्सी नानी तको सहभागी हुनु भएको थियो । मध्यपुर थिमि नगरपालिका सहकारी शाखाको आयोजना भएको ‘गो-एएमएल तालिम’मा संस्थाका ऋण सहायक श्री तुल्सी नानी तको, आन्तरिक राजश्व कार्यालय, भक्तपुरको आयोजनामा भएको ‘ई-टिडिएस तथा करदाता शिक्षा तथा अन्तर्रक्षिया कार्यक्रम’मा संस्थाका ऋण अधिकृत श्री रामकृष्ण बाडे सहभागी हुनु भएको थियो । त्यसै गरी नेफ्स्कून फिल्ड कार्यालय, भक्तपुरको आयोजनामा भएको ‘उत्कृष्ट सदस्य हेरचाह/ सदस्य सम्बन्ध व्यवस्थापन तालिम’ मा संस्थाका बजार प्रतिनिधि श्री विक्की प्रजापतिलाई सहभागी गराइएको थियो ।

नेफ्स्कून फिल्ड कार्यालय, भक्तपुरको आयोजनामा सहकारी संस्थाका सञ्चालकहरुका लागि भएको ‘सहकारी एकीकरण गोष्ठी’ मा संस्थाका पदाधिकारीहरुको सहभागिता रहेको थियो ।

बागमती प्रदेश बचत तथा ऋण सहकारी संघ लि.को आयोजनामा भएको ‘सुरक्षित सहकारी सञ्चालनमा आन्तरिक परीक्षणको महत्व’ विषयमा भएको गोष्ठीमा संस्थाको तर्फबाट संस्थाका व्यवस्थापक सहभागी हुनु भएको थियो । त्यसै गरी मध्यपुर साकोस म्यानेजर्स क्लबको आयोजना तथा नेफ्स्कून फिल्ड कार्यालय, भक्तपुरको प्राविधिक सहयोगमा भएको ‘सहकारी संस्थामा व्यवस्थापकको भूमिका’, नेफ्स्कून फिल्ड कार्यालय, भक्तपुरको आयोजनामा भएको Managerial Communication and personal branding कार्यक्रममा संस्थाका व्यवस्थापकको सहभागीता रहेको थियो । साथै नियामक निकाय तथा छाता संगठनहरुको आयोजनामा भएको विभिन्न गोष्ठीहरुमा संस्थाको सहभागीता रहेको थियो ।



१३. समीक्षा कार्यक्रम :

संस्थाले वार्षिक योजना कार्यान्वयनको आवधिक समीक्षा गर्दै आएको छ। गत मिति २०७९ साल असोज ३ गते सम्पन्न २८ और वार्षिक साधारण सभाले पारित गरेको आर्थिक वर्ष २०७९/०८० को वार्षिक कार्यक्रम तथा बजेट कार्यान्वयनको आवधिक रूपमा समीक्षा गरिएको छ। मिति २०७९ माघ २० गते अर्ध वार्षिक समीक्षा तथा मिति २०८० श्रावण ३१ गते वार्षिक समीक्षा कार्यक्रम सम्पन्न भएको थियो। उक्त कार्यक्रममा संस्थाको तर्फबाट सचिव श्री हरिकृष्ण कालुले प्रगति विवरण र कोषाध्यक्ष श्री तुल्सी कृष्ण छुँजुले आर्थिक प्रगति विवरण प्रस्तुत गर्नु भएको थियो। सो प्रतिवेदनहरूका सम्बन्धमा लेखा सुपरिवेक्षण समितिका संयोजक श्री कमल प्रसाद भट्टराई, संस्थाका संस्थापक अध्यक्ष एवं सल्लाहकार श्री कृष्ण बहादुर घजू तथा कार्यक्रममा सहभागी अन्य सदस्यहरूले टिप्पणी तथा सुभाव प्रदान गर्नु भएको थियो।

१४. नीति तथा कार्यविधि अद्यावधिक :

संस्थाको दैनिक कार्य सञ्चालनमा एकरूपता तथा पारदर्शीता कायम गर्नका लागि नीति र कार्यविधिहरूको प्रयोग गर्दै आएको कुरा यहाँहरूमा जानकारी नै छ। यसलाई आवधिक रूपमा संशोधन, परिमार्जन तथा पुनर्लेखन गरी समय सापेक्ष अद्यावधिक गर्दै आएको छ। गत आ.व.मा पनि केही नीति तथा कार्यविधिहरू संशोधन तथा पुनर्लेखन गर्ने कार्य सम्पन्न भएका छन्।

१५. सहकारी प्रवर्द्धन कोष :

सहकारी ऐन २०७४ को दफा ७० बमोजिम नेपाल सरकार भूमि व्यवस्था, सहकारी तथा गरिवी निवारण मन्त्रालय, सहकारी प्रवर्द्धन कोष सचिवालयमा आर्थिक वर्ष २०७८/०७९, को लेखा परिक्षण प्रतिवेदन अनुसार सहकारी प्रवर्द्धन कोष बापत दाखिला गर्नु पर्ने रकम रु. ७८,७००।५४ (अठहत्तर हजार सात सय रुपैया चवन्न पैसा) तोकिएको खातामा जम्मा गरी सहकारी प्रवर्द्धन कोष सचिवालय, भूमि व्यवस्था, सहकारी तथा गरिवी निवारण मन्त्रालय, सिहदरवार, काठमाण्डौमा जानकारी गरिएको छ।

१६. कोपोमिस प्रणाली :

सहकारी विभागले लागु गरेको सहकारी तथा गरिवी व्यवस्थापन सूचना (Co-operative and Poverty Management Information System - CoPoMIS) प्रणालीमा आवद्ध भई नियमित रूपमा विवरण अद्यावधिक गर्दै आएको छ। उक्त प्रणालीमा करिब ९६.१६% (४६८७/४८७४ जना) सदस्यहरूको विवरण अद्यावधिक गरिएको छ भने संस्थाको मासिक प्रतिवेदनहरू तथा अन्य विवरणहरू यसै कोपोमिस प्रणाली मार्फत नियामक निकायहरूमा पठाउने गरिएको छ।

१७. व्याज छृट :

यस संस्थाका सदस्यता नं. ७८६ का प्रेम बहादुर विश्वकर्माको मिति २०७९/०८/१९ गते निधन भएको तथा निज सदस्यको नाममा ऋण समेत रहेकोमा दिवंगत सदस्यको एकल कमाईले परिवार पाल्दै आएको, कमाउने व्यक्ति नै नभएको र अन्य आय स्रोत समेत नभएकोले संस्थामा लिएको ऋणको साँचा, व्याज



तिर्न बुझाउन समस्या भएकोले संस्थामा तिर्नु पर्ने व्याज तथा हर्जना छुट पाउनका लागि निज ऋणी सदस्यकी पत्ती देवकी विश्वकर्माको निवेदन प्राप्त भएकोले निज सदस्यको परिवारको अवस्थालाई मध्यनजर गरी ऋण उप-समितिबाट व्याज तथा हर्जना छुटका लागि सिफारिस भई आएकोले सञ्चालक समितिको निर्णय बमोजिम निज ऋणी सदस्य स्वर्गीय प्रेम बहादुर विश्वकर्माको नाममा भएको ऋणमा लागेको सम्पूर्ण व्याज तथा हर्जना छुट प्रदान गरी साँवा (ऋण) रकम असुली गरिएको जानकारी गराउदै अनुमोदनका लागि यसै साधारण सभामा यस सम्बन्धी एजेण्डा पेश गरिएको व्यहोरा समेत गराउन चाहन्छु।

१८. व्यक्तिगत विवरण (सदस्य पहिचान) :

सहकारी विभागबाट जारी भएको सम्पति शुद्धिकरण तथा आतङ्गवादी क्रियाकलापमा वित्तीय लगानी निवारण सम्बन्धी निर्देशन, २०७४ बमोजिम संस्थाका सदस्यहरूको व्यक्तिगत विवरणहरु अध्यावधिक गर्ने कार्य निरन्तर भई रहेको छ। व्यक्तिगत विवरण अद्यावधिक गर्न बाँकी भएका संस्थाका सदस्य महानुभावहरूलाई यथाशिघ्र संस्थामा सम्पर्क गरी आफ्नो र परिवारका सदस्यहरूको व्यक्तिगत विवरण अध्यावधिक गर्नु हुन समेत अनुरोध गर्न चाहन्छु।

सहकारी विभागबाट जारी सम्पति शुद्धिकरण निवारण सम्बन्धी निर्देशन बमोजिम संस्थाका सदस्यहरूको व्यक्तिगत विवरणहरु अद्यावधिक गर्ने कार्य भई रहेको छ। गत आ.व.सम्ममा करिव ८१.९९% (३९९६/४८७४ जना) सदस्यहरूको विवरण अद्यावधिक गरिनुका साथै जोखिम बर्गीकरण समेत हुदै आएको छ।

१९. लेखा सुपरिवेक्षण समितिको सुभाव सम्बन्धमा :

सहकारी संस्था स्वनियमनमा सञ्चालन हुने संस्था हो। आन्तरिक नियन्त्रण प्रणाली बलियो हुन सकेमा मात्र संस्था दिगो र दरिलो रूपमा सञ्चालन हुन सक्छ। संस्थामा दैनिक रूपमा भएका आर्थिक लगायत अन्य कार्यहरूको सुक्ष्म रूपमा निरिक्षण अनुगमन गर्ने र त्यसमा सुभाव दिने दायित्व संस्थाको लेखा सुरिवेक्षण समितिको हुन्छ। सोही व्यवस्था बमोजिम संस्थाको लेखा सुपरिवेक्षण समितिले गत २८ औं वार्षिक साधारण सभामा आफ्नो प्रतिवेदन पेश गरी सञ्चालक समितिलाई विभिन्न सुभावहरु प्रस्तुत गरेको थियो। लेखा सुपरिवेक्षण समितिबाट प्राप्त सुभावहरूलाई मार्गदर्शनको रूपमा लिएर कार्यान्वयन गर्दै आएको छ।

गत साधारण सभामा प्रस्तुत सुभावहरु अनुसार संस्थाका विभिन्न उप-समितिहरूलाई क्रियाशील बनाउनु पर्ने, सदस्यहरूको गुनासो तथा सुभावहरु व्यवस्थापन गर्न हरेक सञ्चालक समितिको बैठकमा छलफल गर्ने व्यवस्था मिलाउनु पर्ने, नियमित रूपमा शिक्षा शिविर लगायत शिक्षा कार्यक्रमहरु सञ्चालन गर्नु पर्ने र संस्थाको लागि उटार दुई पाँगे सवारी साधनको व्यवस्था गर्नु पर्ने लगायतका सुभावहरु दिनु भएको थियो।

लेखा सुपरिवेक्षण समितिबाट प्रस्तुत उपर्युक्त सुभावहरूलाई कार्यान्वयन गर्ने प्रयास भएको छ। संस्थाको उप-समितिहरूको सक्रियतामा संस्थाका विभिन्न कार्यक्रमहरु सम्पन्न गरेका छन्। सञ्चालक समितिको प्रत्येक बैठकमा संस्थामा राखिएको गुनासो तथा सुभाव पुस्तिकाका दिइएको सुभाव तथा गुनासो र



सुभाव पेटिकामा प्राप्त सुभावहरुको सम्बोधन गर्ने गरेको छ। संस्थाका सदस्यहरुलाई नियमित शिक्षा शिविर कार्यक्रम सञ्चालन गर्ने तर्फ संस्थाले विशेष ध्यान दिई कार्यक्रम सञ्चालन गर्दै आएको छ।

२०. अन्य कार्यक्रमहरू :

क) प्यापस्मीयर परिक्षण शिविर :

संस्थाको महिला उप-समितिको सक्रियतामा मिति २०७९ फाल्गुण २७ गते शनिवारका दिन अन्तर्राष्ट्रिय श्रमिक महिला दिवसको अवसरमा मध्यपुर हेल्थ एण्ड वेलनेस होम, मध्यपुर थिमिको प्राविधिक सहयोगमा महिलाहरुको पाठेघरको मुखको क्यान्सर परिक्षण शिविर आयोजना गरिएको थियो। उक्त कार्यक्रममा ६२ जना महिलाहरुको सहभागिता रहेको थियो।

ख) आयमुलक व्यावसायिक तालिम :

संस्थाका सदस्यहरुलाई स्वरोजगार बनाउन उद्यमशीलता विकास गर्नका लागि संस्थाले मिति २०७९ पौष १५ गते महिला उप-समितिको सक्रियतामा ‘मखमलको थैली बनाउने तालिम’ आयोजना गरिएको थियो। उक्त तालिममा ३१ जना महिला सदस्यहरुको सहभागिता रहेको थियो। मखमलको थैली बनाउने तालिममा अरु सदस्यहरुको पनि आकर्षण भएको र पुनः उक्त तालिम सञ्चालनका लागि अनुरोध भएकोले मिति २०७९ चैत्र २६ गते उक्त तालिम पुनः सञ्चालन गरिएको थियो। उक्त तालिममा २८ जना महिला सदस्यहरुको सहभागिता रहेको थियो।

सदस्यहरुको आय वृद्धिमा टेवा पुऱ्याउने उद्देश्यका साथ मिति २०७९ चैत्र २१ गते हार्पिक, भोल साबुन र स्यानिटाइजर बनाउने तालिमको आयोजना गरियो। उक्त तालिम कार्यक्रममा २८ जना सदस्यहरुको सहभागिता रहेको थियो।

ग) भित्ते पात्रो (क्यालेण्डर):

नेपालमा मनाईने विभिन्न चाडपर्वहरुको सूचक नेपालको मौलिक तथा राष्ट्रिय सम्बत् नेपाल सम्बतको सम्बद्धनका लागि संस्थाले विगत लामो समय देखि नियमित रूपमा भित्तेपात्रो (क्यालेण्डर) प्रकाशित गर्दै आएको र नेपाल सम्बत् ११४३ नयाँ वर्षको उपलक्ष्यमा पनि भित्तेपात्रो (क्यालेण्डर) प्रकाशित गरी वितरण गर्ने कार्य गत आ.ब.मा पनि निरन्तर भयो। गत वर्ष प्रकाशित क्यालेण्डरमा मध्यपुर थिमि क्षेत्रका विभिन्न मठमन्दिरहरुको फोटोहरु आवरणको रूपमा समावेश गरिएको थियो।

घ) प्रतिवेदन तथा प्रचार सामाग्री :

संस्थाको २८ और वार्षिक साधारण सभाको वार्षिक प्रतिवेदन छपाई गरी वितरण गरियो। साथै संस्थाको गतिविधि सम्बन्धमा जानकारी दिने उद्देश्यका साथ स्थानिय पत्रिका मध्यपुर पोष्टमा उपकार कर्नर नियमित रूपमा प्रकाशन गर्दै आएको छ।

ङ) त्यःछिंत्यः कार्यक्रम :

परम्परागत साँस्कृतिक संरक्षण गर्ने उद्देश्यले यस संस्थाको साँस्कृतिक तथा सामाजिक सेवा उप-समितिको सक्रियता तथा ज्यापू महागुणि, मध्यपुर थिमिसँग सहकार्य गरी स्थानीय पर्व योमरी पूर्णिमाको उपलक्ष्यमा साँस्कृतिक बाजागाजा र परम्परागत नृत्य सहित नगदेश परिक्रममा गरी



त्यःछिंत्यः कार्यक्रम आयोजना गरियो । उक्त कार्यक्रममा हिमचुली एकेडेमी, धुञ्चोपाखा, नगदेश, स्मलिकिङ्स एकेडेमी, नगदेशका विद्यार्थी भाईबहिनीहरुको पनि सहभागिता रहेको थियो ।

च) रक्तदान कार्यक्रम तथा दन्त शिविर :

संस्थाको २९ औं स्थापना दिवसको अवसरमा सानोधिमि क्याम्पस, कर्मचारी ईकाई समितिको संयुक्त आयोजनामा मिति २०७९ चैत्र १० गतेका दिन सानोधिमि क्याम्पस हातामा रक्तदान कार्यक्रमको आयोजना गरिएको थियो । त्यसै गरी मिति २०७९ चैत्र ११ गते निलबाराही डेण्टल होमको प्रविधिक सहयोगमा मध्यपुर थिमि नगदेश स्थित नगदेश स्वास्थ्य चौकीमा दन्त परिक्षण शिविरको आयोजना गरिएको थियो ।

छ) प्रभातफेरी कार्यक्रम :

६६ औं राष्ट्रिय सहकारी दिवसको उपलक्ष्यमा भक्तपुर जिल्ला बचत तथा ऋण सहकारी संघ लि.को संयोजनमा भएको प्रभातफेरी कार्यक्रममा सहभागीता जनाइयो । त्यसै गरी मध्यपुर थिमि नगरपालिकाको स्थापना दिवसको अवसरमा आयोजित विभिन्न कार्यक्रमहरुमा सहभागिता जनाउनुका साथै स्थापना दिवसको उपलक्ष्यमा आयोजित प्रभातफेरी कार्यक्रममा सहभागीता जनाइएको थियो ।

ज) संस्थाको वित्तीय अवस्था :

संस्थाले सदस्यहरुबाट संकलन गरेको बचत सदस्यहरुमा नै ऋणको रूपमा परिचालन गर्दै आएको छ । गत आर्थिक वर्षको अन्तसम्ममा सदस्यहरुबाट जम्मा बचत (निक्षेप) रु. ९३,१९,७५,३५३.७७ (रु. त्रियानब्बे करोड उनाईस लाख पचहत्तर हजार तीन सय त्रिपन्न रूपैया सतहतर पैसा), शेरर रु. ८,९३,७५,९००/- (रु. आठ करोड त्रियानब्बे लाख पचहत्तर हजार नौ सय) संकलन गरेको, जगेडा तथा अन्य कोष रु. ९,१४,८४,७२६.७२ (रु. नौ करोड चौध लाख चौरासी हजार सात सय छब्बीस रूपैया बहतर पैसा) र सदस्यहरुमा कूल ऋण लगानी रु. ६०,८३,६८,३६१/- (रु. साठी करोड त्रियासी लाख अरसाठी हजार तीन सय एकसाठी) रहेको व्यहोरा जानकारी गराउन चाहन्छ । साथै संस्थाको कूल सम्पत्ति (वासलात) रु. १,१६,२४,३४,५२२।७८ (रु. एक अर्ब सोहँ करोड चौविस लाख चौतिस हजार पाँच सय बाईस रूपैया अठहत्तर पैसा) रहेको पनि जानकारी गराउन चाहन्छ ।

सभाध्यक्ष महोदय,

गत आर्थिक वर्ष २०७९/०८० को शुरु देखि नै वित्तीय क्षेत्रमा तलरलता समस्या सामना गर्नु परेको थियो । यो अवस्था लगभग आर्थिक वर्षको अन्तसम्म नै कायम रहेको थियो । यसको प्रभाव सहकारी क्षेत्रमा अभ बढी परेको देखियो । सहकारी संस्थाहरुमा तरलता समस्याका कारण केही सहकारी संस्थाले बचत फिर्ता गर्न नसक्ने अवस्थामा पुगेको र यसले सहकारी क्षेत्रमा नकारात्मक असर परेको छ । समुदायमा सहकारी भन्ने वितकै नकारात्मक दृष्टिकोणले हेर्ने अवस्थामा पुगेको छ । सहकारीहरुको अस्वस्थ प्रतिस्पर्धा, व्याजको प्रलोभन देखाएर बचत संकलन गर्ने प्रवृत्ति, एकै व्यक्ति तथा संस्थाका सञ्चालकहरुमा बढी लगानी, विना धितो ऋण लगानी जस्ता कारणहरुले गर्दा तरलताको ख्याल नै नगरी लगानी गरेका संस्थाहरुमा वित्तीय संकट रहेको देखिन्छ । सहकारी संस्थामा सदस्य हुदा वा बचत गर्दा संस्थाको विगत देखिको अवस्था विचार गर्नु हुन र व्याज लगायत अन्य प्रलोभनमा नपर्नु हुन समेत सदस्यहरुमा अनुरोध गर्दछु ।



केही सहकारी संस्थाहरुका कारण समग्र सहकारी क्षेत्रलाई नकारात्मक दृष्टिबाट हेरिरहेको परिस्थितिमा सहकारी क्षेत्रलाई हेर्ने दृष्टिकोणमा सुधार हुने र विद्यमान तरलता समस्या पूर्ण रूपमा समाधान हुने अपेक्षाका साथ संस्थाले चालु आर्थिक वर्ष २०८०/०८१ को लागि वार्षिक कार्यक्रमहरु तयार गरेको छ। संस्थाका संस्थापक सदस्यहरु, पूर्व सञ्चालकहरु, विभिन्न उप-समितिहरु र सदस्य महानुभावहरुबाट प्राप्त सुभावहरुलाई चालु आर्थिक वर्षको वार्षिक कार्यक्रमको निर्माणमा मार्गदर्शनको रूपमा लिइएको छ। प्रस्तुत कार्यक्रमहरुको सफल कार्यान्वयमा सबैको सक्रिय सहयोग प्राप्त हुने अपेक्षा गरेको छु।

समाध्यक्षा महोदयः

अब म यस सम्मानीत २९ औं वार्षिक साधारण सभा समक्ष संस्थाबाट चालु आर्थिक वर्ष २०८०/०८१ को वार्षिक कार्यक्रमहरु प्रस्तुत गर्ने अनुमति चाहन्छु।

१. चालु वर्षमा पनि विगत वर्षहरुमा जस्तै संस्थाको विभिन्न गतिविधिहरुमा उत्कृष्ट योगदान पुऱ्याउनु हुने सदस्य महानुभावहरुलाई सम्मान तथा पुरस्कृत गरिनेछ। उत्कृष्ट ऋणी, उत्कृष्ट बचत कर्ता र वर्ष उत्कृष्ट सदस्य छनौट गरी पुरस्कृत गर्ने कार्यक्रमलाई निरन्तरता प्रदान गरिने छ।
२. संस्थाको २९ औं वार्षिक साधारण सभामा उपस्थित भए बापत नियमानुसार कर कट्टा गरी खाजा तथा परिवहन खर्च रु. ३००।- (कर बाहेक) प्रदान गरिनेछ। संस्थाको आर्थिक वर्ष २०७९/०८० को लेखा परिक्षण प्रतिवेदन अनुसार शेयर लाभांश कोषमा रहेको रकमबाट साधारण सभाले अनुमोदन गरे पश्चात् शेयर लाभांश तथा सहकारी नियमावली अनुसार सदस्यहरुले संस्थामा गरेको बचत र ऋणको कारोबारको आधारमा संरक्षित पूँजी कोषमा रहेको रकम सदस्यहरुमा वितरण गरिनेछ।
३. संस्थाले सञ्चालन गर्दै आएको “जन्मदेखि मृत्युसम्म, उपकार साकोस घरघरसम्म” कार्यक्रमलाई निरन्तरता प्रदान गरिनेछ। जस अन्तरगत सदस्य सुत्क्रेरी हुँदा गरिदै आएको सुत्क्रेरी भेटघाट कार्यक्रमलाई निरन्तरता प्रदान गर्नेछ र सुत्क्रेरी सदस्यको शिशुलाई उपहार स्वरूप एक सेट कपडा (लुगा) तथा मुख हेरे बापत रु. पाँच सयको चेक प्रदान गरिनेछ।

संस्थाले नियमित बचत सदस्यहरुको सहभागितामा (१८ देखि ६४ वर्षसम्मका सदस्यहरु सहभागी हुने गरी) सञ्चालन गरेको सदस्य राहत (किरिया खर्च) रकम रु. ५०,०००।- लाई चालु वर्षमा पनि यथावत कायम गरिनेछ र संस्थाका जेष्ठ नागरिक सदस्य तथा बाल बचतकर्ताहरु परलोक भएमा प्रदान गर्दै आएको राहत सहयोग रु. ७,०००।- प्रदान गरिनेछ। त्यसै गरी संस्थाका सदस्यको परिवारका सदस्य परलोक भएमा संस्थाबाट प्रदान गर्दै आएको रु. २,०००।- राहत सहयोगलाई निरन्तरता प्रदान गरिनेछ भने सदस्य विरामी भई अस्पताल भर्ना हुनु पर्ने अवस्थामा ऋण नीति बमोजिम तीन महिना सम्म विना व्याज रु. ३०,०००।- सम्म ऋण प्रदान गर्ने कार्यक्रमलाई निरन्तरता दिइनेछ।

४. संस्थाको सदस्य संख्या आगामी आर्थिक वर्षको अन्तमा ६५०० पुऱ्याइने लक्ष्य रहेको छ। यसका लागि संस्थाको कार्यक्षेत्रलाई मध्यपुर थिमि नगर भरी विस्तार गर्न नियामक निकाय मध्यपुर थिमि नगरपालिकामा विनियम संशोधनको प्रस्ताव पेश गरी पूर्व सहमति प्राप्त गरी सकेको छ। त्यसै गरी सदस्य बृद्धि गर्नका लागि “मसँग मेरो साथी” सदस्यता अभियान सञ्चालन गरिनेछ। संस्थाका कुनै



सदस्यले आफ्नो साथीलाई संस्थामा सदस्य बनाएमा सदस्यता शुल्क, संस्था विकास शुल्क तथा कल्याणकारी शुल्क छुट प्रदान गरिने छ । संस्थामा सदस्यता प्राप्त गर्न सजिलो बनाउनका लागि सदस्यहरुको क्षमता र चाहाना अनुसार न्यूनतम शेयर तथा बचत रकमबाट घरदैलोमा नै सदस्यता प्रदान गर्ने व्यवस्था गरिनेछ ।

५. गत वर्ष जस्तै यस वर्ष पनि संस्थाका १८ देखि ३० वर्षसम्मका नयाँ सदस्यहरुलाई एक वर्षसम्म निःशुल्क स्मार्ट मोबाइल बैंकिङ सेवा उपलब्ध गराईनेछ । साथै सोही उमेर समूहका सदस्यहरुले कुनै पनि व्यापार व्यवसाय सञ्चालन गर्नका लागि ऋण माग गरेमा रु. २५ लाखसम्म सहुलियत व्याज दरमा ऋण प्रदान गरिनुका साथै एक वर्षसम्म निःशुल्क स्मार्ट मोबाइल बैंकिङ सेवा उपलब्ध गराईनेछ ।
६. संस्थाका पदाधिकारीहरु तथा सदस्यहरुका लागि सहकारी व्यवस्थापन सम्बन्धी क्षमता अभिवृद्धि गर्नका लागि आवश्यक तालिम/गोष्ठीहरु सञ्चालन गरिनेछ । साथै संस्थामा कार्यरत कर्मचारीहरुको जिम्मेवारी अनुसारको व्यवसायिक सीप, दक्षता तथा क्षमता अभिवृद्धिका लागि आवश्यकता अनुसार तालिम तथा गोष्ठीहरुमा सहभागी गराईनेछ । साथै सदस्यहरुका लागि विभिन्न सीपमूलक आयमूलक तालिमहरु प्रदान गर्ने र व्यवसाय गर्ने सदस्यहरुलाई सहुलियत ऋण उपलब्ध गराईनेछ ।
७. संस्थाले नियमित रूपमा सदस्य शिक्षा शिविर लगायत विभिन्न जानकारीमूलक, आयमूलक, सीपमूलक तालिम, विस्तारित मञ्च कार्यक्रम, वित्तीय साक्षरता कार्यक्रम, भेला गोष्ठीहरुको आयोजना गरिनेछ । सम्पति शुद्धिकरण निवारण सम्बन्धी सदस्य शिक्षा कार्यक्रम सञ्चालन गरिनेछ ।
८. सहकारी संस्थाहरु फरक फरक समुदायमा गठन भएको हुदा संस्थाको आ-आफै पहिचान र विशेषता रहेको हन्छ । ती संस्थाहरुले सञ्चालन गरेका कार्यक्रमहरु, गरेका असल अभ्यासहरुको अध्ययन अवलोकन गरी उपयुक्त कार्यक्रमहरु संस्थामा पनि लागु गरी सदस्यहरुको सेवामा थप प्रभावकारीता ल्याउन, अन्तर सहकारी सहयोग तथा सद्भाव कायम गर्न सहकारी भ्रमण कार्यक्रमको आयोजना गरिनेछ ।
९. आगामी चैत्र १२ गते उपकार बचत तथा ऋण सहकारी संस्था लि. शुभारम्भ भएको ३ दशक हुदैछ । यस अवसरमा संस्थाको ३० औं स्थापना दिवस विविध कार्यक्रमहरु आयोजना गरी भव्य रूपमा मनाईनेछ ।
१०. संस्थाको सदस्य संख्या बढिका साथै कारोबारमा भएको बढिसँगै संस्थाको दैनिका कार्य सञ्चालनका लागि आवश्यकता अनुसार फर्निचर तथा अन्य कार्यालय सामाग्रीहरुको व्यवस्था गरिनेछ ।
११. सहकारी विभागबाट जारी निर्देशन अनुसार सदस्यहरुको व्यक्तिगत विवरण अद्यावधिक गर्ने र कोपोमिस प्रणालीमा विवरणहरु नियमित रूपमा अद्यावधिक गर्ने कार्य भई रहेको जानकारी गराउदै उक्त कार्यलाई चालु आ.ब.मा पनि निरन्तरता प्रदान गरिनेछ । संस्थाबाट उपलब्ध सेवा सुविधाहरुका सम्बन्धमा सदस्यहरुबाट पृष्ठपोषण पाउनका लागि नमूना छनौट विधि मार्फत आगामी वर्ष कम्तीमा १०% सदस्यहरुको सन्तुष्टि सर्वेक्षण गरिनेछ ।
१२. सदस्य तथा कारोबार बढिका कारण संस्थाले प्रयोग गर्दै आएको भवनबाट दैनिक कार्य व्यवस्थित रूपमा सञ्चालन गर्नका लागि स्थान अभाव महशुस गरिदै आएको छ । विगत वर्षहरु देखि नै संस्थाको लागि नयाँ भवन निर्माण गर्ने योजना भए तापनि वित्तीय क्षेत्रमा तरलता अभावका कारण छाता संगठनहरुले सम्पति,



भवन र घरजग्गामा लगानी नगर्नका लागि सुझाव, निर्देशन जारी भएकोले भवन निर्माण गर्ने योजनालाई स्थागित गरिएको हो । वित्तीय बजारमा तरलता सहज भएमा यस आ.ब.मा संस्थाले भवन निर्माण गरिनेछ । साथै संस्थाको प्रयोजनका लागि एउटा दुई पांगे सवारी साधनको व्यवस्था गरिनेछ ।

१३. बचत तथा ऋण सहकारी संस्थाको केन्द्रीय संगठन नेपाल बचत तथा ऋण केन्द्रीय सहकारी संघ लि. (नेफ्स्कून) तथा जिल्ला संघहरूबाट सञ्चालन हुने गुणस्तर सुनिश्चित लगायत अन्य कार्यक्रमहरूमा निरन्तर सहभागिता जनाइनेछ ।
१४. समुदायमा अहिले रक्तचाप, मधुमेह जस्ता नसर्ने रोगहरू विस्तारै फैलिएको छ । यस्ता खालका स्वास्थ्य जोखिम न्यूनीकरणका लागि हाम्रो दैनिक जीवनयापनका विशेष ध्यान दिनु आवश्यक हुन्छ, र यसलाई नियमित रूपमा परिक्षण गर्नु पर्ने हुन्छ । यसै तथ्यलाई मनन गरी संस्थाको कार्यालयमा निःशुल्क रक्तचाप (ब्लड प्रेसर) नाप्ने र सहलिय दरमा मधुमेह (सुगर) परिक्षण गर्ने व्यवस्था गरिनेछ । साथै संस्थाका विरामी वा नियमित रूपमा औषधीको प्रयोग गर्नु पर्ने सदस्यहरूलाई सहलियत दरमा घरघरमा नै औषधी पुऱ्याउने व्यवस्था गरिनेछ ।
१५. सहकारी ऐन २०७४ तथा नियमावली २०७५ ले बचत तथा ऋण सहकारी संस्थाहरूको संख्या अत्याधिक भई कार्यक्षेत्र मिलेका स्थानीय सहकारी संस्थाहरूलाई एक आपसमा गाभिन प्रस्ताव गरेको र सहकारी अभियन्ताहरूबाट समेत सहकारी संस्थाहरूको संख्या बढाउनु भन्दा एकीकृत गरी सदस्यहरूलाई गुणस्तरिय सेवा प्रदान गर्ने तर्फ आव्वान भई रहेको अवस्थामा संस्थाले भौगोलिक कार्यक्षेत्र मिल्ने सहकारी संस्थाहरूसँग एकीकरण गरी सहकार्य गर्न गठन गरिएको एकीकरण कार्य दललाई क्रियाशिल गरिनेछ ।

यस सम्मानीत २९ औं वार्षिक साधारण सभामा प्रस्तुत गरिएको गत आ.ब.को प्रगति प्रतिवेदन तथा चालु आ.ब.को वार्षिक कार्यक्रमहरूका सम्बन्धमा विस्तृत रूपमा छलफल गरी राय, सुझाव, निर्देशनहरू प्रस्तुत गरी दिनु हुन सम्पूर्ण आदरणीय सदस्यहरूमा अनुरोध गर्न चाहन्छ । साथै प्रस्तुत प्रतिवेदन तथा कार्यक्रमहरूलाई यस सम्मानीत साधारण सभाबाट पारित गरी दिनु हुन प्रस्ताव समेत गर्दछ । संस्थाको सचिवको हैसियतले यस सम्मानीत सभामा अन्तिम प्रतिवेदन प्रस्तुत गर्दै संचालक समितिको यस कार्यकाललाई सफलतापूर्वक सम्पन्न गर्न सहयोग गर्नु हुने सम्पूर्ण सदस्य महानुभावहरू, लेखा सुपरिवेक्षण समिति, विभिन्न उप-समिति तथा कर्मचारी मित्रहरूमा हार्दिक धन्यवाद ज्ञापनका साथ यस सम्मानीत साधारण सभाले आज निर्वाचित गर्नु हुने पदाधिकारीहरूलाई पनि विगतमा जस्तै साथ र सहयोग प्रदान गर्नु हुने छ भन्ने विश्वास लिएको छु ।

अन्तमा, सहकारिताको सिद्धान्तलाई अधिकतम रूपमा पालना गर्दै आएको गुणस्तरिय, भरपर्दो र समुदायमा आधारित सहकारी संस्था छनौट गरी पूर्ण रूपमा निर्धक भाएर आर्थिक कारोबार गर्नु हुन अनुरोध गर्दै हाम्रो नजिक आई रहेका चाडहरू मोहनी नखः, विजया दशमी, शुभ दिपावली, स्वन्त नखः, नेपाल सम्बत् ११४४ नयाँ वर्ष तथा छठ पर्वको अवसरमा हार्दिक शुभकामना व्यक्त गर्दै यो प्रतिवेदन टुङ्याउन चाहन्छ ।

धन्यवाद ! जय उपकार !!